

## IL-ĠLIEDA GHALL-MALTI TIBQA'

IL-ĠLIEDA għall-ilsien Malti jehtieg tibqa' sejra sakemm il-Maltin kollha jifhmu li minghajru aħna qisna bħan-nies maħruġin barra mill-wirt ta' misserijiema.

Il-Malti hu biċċa minn Malta u t-tnejn ma jistgħux jinfirdu minn xulxin minghajr ma jmutu t-tnejn, bħalma gisem imut meta jnifired minn ruħu. Aħna la qatt fhimna u lanqas nistgħu nifhmu l-ilsien Malti bħala hu biss u waħdu l-ghodda tal-kultura tagħna nazzjonali. Aħna l-Malti dejjem xebbaħnieh ma' xitla li għeruqha jithawlu fil-ħamrija ta' Malta u li, meta dina x-xitla mbagħad tikber u ssir sigra, tifrex il-friegħi tagħha sa fejn ilaħħqu. Fi kliem iehor, aħna nemmu f'kultura nazzjonali, bl-għeruq tagħha f'art twelidna u l-friegħi mbagħad mifruxin fuq il-ħamrija ta' kulturi oħra. Il-lingwi tad-dinja tista' tqishom bħal ħafna sigar imħawlin fil-ħamrija ta' l-istess ġnien bl-għeruq tagħhom jerdgħu t-tira mill-istess ħamrija, u kull waħda minnhom tagħti l-frott tagħha li bih tingħazel minn sigar oħra. Din it-tixbiha taqbel ħafna għal Malta. Fid-dinja mhux kultura waħda hemm, imma ħafna. Il-popli kollha għandhom il-wirt tal-ġenju ta' nisilhom. Kien ikun għajb għalina l-Maltin kieku aħna ma sibniex ir-rokna tagħna fil-ġnien kbir tal-kultura tad-dinja. Nistagħgeb ħafna b'dawk il-Maltin l-aktar il-qodma dejjem aktar iebsa, li għadhom ma dahlux fl-ispirtu ta' żmenijiet godda, li għadhom ma bdewx iġhożżu wirt misserijietna sħiħ u bla mittiefes.

Kien hemm min ha'seb, ghax mohhu ma jilhaqlux, li l-Malti jaqtaghna mill-Ewropa. Jekk hemm ha'ga li tista' taqtaghna mhux biss mill-Ewropa izda mid-dinja kollha, hija mhux l-ilsien Malti izda l-injoranza. Il-lum il-Malti, biex nibqghu bl-istess tixbiha, sar sigra li xenxlet gheruq kbar. L-gheruq jihxienu u jibqghu jihxienu ghax issa lahqghet generazzjoni ohra li s-sinsla taghha hija izjed maghquda, il-ghaliex iz-zghazagh hasbu iktar b'rashom milli ghamlu hafna ta' qabilhom li, ghall-hsieb jew iehor, qdew aktar lill-barranin milli lill-Maltin. It-tama taghna qiegghda fiz-zghazagh, u l-aktar fl-iskejjel fejn issa t-taghlum tal-Malti qed jinghatalu zmien aktar minn qabel. Ma nistghux nibqghu sejrin nitilfu generazzjoni ta' zghazagh wahda wara l-ohra, u fl-istess hin nitkabbru bl-indipendenza ta' pajjizna, meta dina l-indipendenza hija hrafra.

Tassew battala hija l-mistoqsija li jsaqsu: "Imma bil-Malti kif ser niftiehm u ma' pajjizi ohra? Kif sa nkunu nistghu ninneguzzjaw maghhom?" Din il-mistoqsija sejjahtilha battala ghax ma fihie x sustanza. L-ewwel xoghol ta' kull ilsien f'pajjizu huwa li jaqdi l-poplu li jikkellmu fil-bzonnijiet ta' kuljum u fil-htigijiet artistici tieghu li joholqu x-xoghlijiet tal-letteratura bil-kelma l-miktuba fil-proza u fil-versi.

Ghall-htiega ta' komunikazzjoni ma' pajjizi ohra, ahna ghandna l-lingwa Ingliza li l-lum tista' tissejja' il-lingwa franka tal-bicca l-kbira tad-dinja. L-Ingliż, fi kliem iehor hu wahda mill-ftit lingwi l-kbar li n-nies jinqdew biha ghall-komunikazzjonijiet internazzjonali. X'uhud ghandhom il-fehma hazina li kull lingwa ohra li jikkellmuha l-miljuni hi tajba biex wiehed jikkellem biha f'pajjizi ohra. Dan mhux minnu. Niehdu t-Taljan, il-lingwa ta' wahda mill-aqwa letteraturi tad-dinja; fil-kungress internazzjonali l-istess professuri Taljani jaqraw l-istudji taghhom l-aktar bil-Franciz, lingwa ohra internazzjonali u qatt bit-Taljan ghax inkella s-sala li jikkellmu titbattal. U dan hafna drabi go pajjizhom stess. Fil-laqgha ta' Retturi ta' l-universitajiet ta' l-Ewropa li saret Baden-Bei-Wien fit-18 ta' Novembru, 1970, zewg lingwi biss kienu maghrufin bhala ufficjali - l-Ingliż u l-Franciz. Dan qed nggiduh biex nuru li mhux il-Malti biss hu marbut mal-pajjiz fejn l-aktar hu mitkellem, imma hafna mill-ilsna ta' pajjizi ohra fejn jikkellmuhom mhux ftit eluf bhala izda miljuni.

Bhala ezempju ta' dan nista' nsemmi dawn l-ilsna: il-Bengali, ic-Ciniz, ic-Cekoslovak, id-Daniz, l-Olandiz, is-Swahili, il-Fillandiz, il-Grieg, il-Hawsa, il-Lhudi, l-Icelandik, l-Indonezjan, l-Irlandiz, il-Gappuniz, il-Malej, in-Norvegjan, il-Persjan, il-Pollakk, ir-Russu, is-Samoan, is-Serb-Kroat, l-Ispanjol, l-isvediz, it-Tork, l-Urdu, il-Welsh, u l-Yoruba. Minn

dawn, il-Ġermaniż hu hafna drabi wahda mill-lingwi ta' l-istudjużi, l-Ispanjol, hu lingwa mxerrda fl-Amerika Latina u r-Russu, li l-istudju tiegħu dejjem qed tikber, fl-Ewropa huwa l-lingwa ufficijali ewlenija barra li fir-Russja, bħal Malti f'Malta, fil-pajjiżi kollha Komunisti.

Hekk qegħdin naraw kemm hu minnu li l-lingwa ta' kull poplu qiegħda l-ewwelnett biex taqdi lil dawk f'art twelidu u mbagħad jekk dawn jeh-tiegu oħra biex jinftiehm u ma' popli akbar, jistudjaw il-lingwa barranija li jeh-tiegu għal daqshekk. Izda l-ebda poplu li jirrispetta lilu nnifsu ma jichad il-lingwa tiegħu jonkella jkazbarha jew izommha taht ilsien iehor barrani f'art twelidu.

X'uħud minnha l-Maltin ma jurux għaqal biżżejjed meta jcekknu l-Malti biex ikabbru l-Ingliż. Biex tkabbar l-Ingliż m'hemmx bżonn iccekken il-Malti! Ma nitkesshux u ma niggen-nux! L-Ingliż għandna bżonnu kif għandna bżonn it-Taljan u l-Franċiż u, għal min isib iż-żmien, l-Ispanjol, il-Ġermaniż u r-Russu. Izda f'pajjiżna, fejn nitiweldu, ngħixu, nikbru u mmutu, għandna bżonn fuq kollox ta' l-ilsien Malti halli bih nibqgħu nkabbru l-wirt tal-letteratura żagħżuġha li tagħżilna minn gnus oħra waqt li tgħaqqadna magħhom, hekk kif il-Bandiera tagħna Bajda u Hamra tgħaqqadna ma' gnus oħra ccivilizati waqt li tagħżilna minnhom bħala poplu.

Ġ. AQUILINA